

# నిర్వేదం

శ్రీ 'విజయ - రాఘవ'

“రాధా!”

“ఆ ...”

“ఏంచేస్తున్నావ్ దొడ్డో!”

“పొట్టుపొయ్యి కూరుస్తున్నానే”

“అబ్బ! తర్వాత కూరుకోవచ్చులే. ఒక గంటా గితే పనిమనిషి వస్తుందిగా! సువ్వుకసారి యిలారా!”

“వస్తున్నా! చేతులు కడుక్కొని.”

“చేనీకీ పిలిచావ్.”

“కూర్చో అట్లా! పొద్దున మీ నాన్నగారు, బామ్మ తెచ్చిన సంబంధం యెట్లావుంది?”

“ఎట్లావుండేమిటి, సువ్వుకూడా అలా అడుగు తావ్.”

“తప్పేముండే, నచ్చిందా!” అని అడుగు తున్నాను.

“నీ కెలావుందో ముందుచెప్ప?”

“చేసుకునే దానివి సువ్వు, నేనా? నీయిష్ట ప్రకారం చెయ్యమంటే చేసేవాళ్లమేగాని, పట్టి బల వంతాన పీటమీద కూర్చోబెట్టి అక్షింత లేకేవాళ్లం గాదుగదా!”

“నాకు సిగ్గేస్తోందే చెప్పడానికి.”

“కన్నతల్లి దగ్గరకూడా సిగ్గేమిటి చెప్పడానికి.”

“అబ్బ! ఏమోగానోవుండే!”

“పోనీ! నచ్చలేదా! చెప్ప ... మరి.”

“నేనసలు ఆయన వంకన చూడండే”

“నా బొందలొగుంది. చూడకపోవడమేమిటి ... అంత సిగ్గేలే ఎట్లాగే.”

“మరి, మీ నాన్న లోపలకువచ్చి బీరువాచాటు నుండి నచ్చిందా సంబంధం అంటే ఊఁ ...” అన్నా వుగా.

“ఏమన్నానో యేమిటో అగమ్యగోచరంగా వుంది.”

“మంచినే, సరేలే ఆయనప్పటికే అవుతుంది దేనికైనా కలిసిరావాలిగా.” అంటూ కాంతమ్మ గారు కందిపప్పు చెరగాలని లేచిపోయింది.

“రాధ” స్కూలు ఫ్రైనలువరకు చదువుకొంది. తండ్రి జగన్నాధం, తల్లి చెప్పే గొంతెమ్మ కోరికలకు అనుగుణ్యమైన వరుడు కావాలని కాళ్ళు బలపాలు కట్టేంతవరకు తిరిగి, తిరిగి “కాశీకిపోయి యేదో తెచ్చినట్లు ...” ఒక సంబంధం తెచ్చాడు.

“నా తమ్ముడున్నాడు. వాడివైపు పొలంకూడా వుంది. పెద్దగా చదువుకోపోయినా, వాడిపొట్ట వాడు పోషించుకో గలిగినంతగా చదువుకున్నాడు. గౌరవ మర్యాదలు తెలుసుకున్నవాడు. ఆయన సంబంధంకూడా. ఎప్పటికైనా చేతికందుబాటులో వుండేవాడు. వాడికి ‘రాధ’ నిద్దామని” భార్య కాంతమ్మ ఎన్ని సార్లూ చెబినదగ్గరకువచ్చి చెప్పకున్నా, లెళ్ళిచేయక, దూరపు కొండలు సునుపన్నట్లు జగన్నాధం యీ సంబంధం కూడబెట్టుకోచ్చాడు. డి. ఏ. ఆనర్సు సంపాదించిన జగన్నాధం, కాంతమ్మ మాటల్లో నగ్గుసత్యం అర్థంచేసుకోలేకపోయాడు. తాంబూలాలూకూడాయిచ్చి వుచ్చేసుకున్నారు, తల్లి మాటకి “ఊ” కొట్టి, తలుపుచాటునుండి యేం జరుగుతుందో అని కాంతమ్మ, రాధ మార్దామను కున్నారు. కాని, “ఫీ! యెందుకంత దొంగచాటు బేరం అనిపించి” దొడ్డోకిపోయారు.

విషయం అంతా తెలుసుకొని కాంతమ్మ చాలా బాధపడింది. ఆయన సంబంధంవల్ల కలిగే లాభానికీ, పరాయి సంబంధంవల్ల కలిగే లాభానికీ తేడాయెంతో కాంతమ్మకు కొంతవరకు తెలిసిన విషయమే. కాని ఏంచేయడం - భర్త, అత్తగారు ఒకటై, కూడ బలుక్కొని సంచరిస్తుంటే! కాకపోతే “చేసుకున్న భార్యతోకూడా సంప్రదించుకుండా యీ విధంగా సంబంధం అంగీకరించారే” అని గుడ్డనీళ్లు గుడ్డకుమ్మకొని యేడ్చుటమేగా చేసుకలిగింది! కన్నకూతురు విషయంలో, కల్పితమకొని, మూట్లాడడానికికూడా

స్వతంత్రం లేనప్పుడు తాను యింకేవిషయంలో జోక్యం కల్పించుకుంటే సానుకూలమై తీరుతుంది? తన కాపురానికొచ్చింది మొదలుగా యేనాడు “యూరోజు హాయిగా వున్నానని, గుండెమీద చెయ్యోనుకొని చెప్పకోగల్గింది? అత్తగారినడిగి చీర కట్టుకొని, పూలుకొనడానికి, పెట్టుకుంటానికి అనుజ్ఞ తీసుకొని బ్రతికే తన బ్రతుకు యే తెగలో చేరు తుంది? తన వైపునుంచి, తన్ను చూడడానికి ఎవ రైనా బంధువులూ నే ఒక్కవూట భోజనానికి వుండ మని కోరడానికి హక్కులేదుగదా! కన్నతండ్రి వస్తే కడుపార అన్నంబెట్టి, మంచీ-చెడూ మాట్లాడ డానికి ప్రాప్తిలేదుగదా! ఏోబుట్టువు ‘గౌ’ వస్తే పనుపు, కుంకుమతో ఆదరించడానికి నోచుకోని తన జీవితం యింకెలా సుఖవంతమయ్యేది.” కాంతమ్మ తన దౌర్భాగ్యపు బ్రతుకును గురించీవిధంగా తల్పి కోని రాత్రింబగళ్లులేవు.



జగన్నాథం, తల్లి బానికమ్మ ఒకనాడు మధ్యాహ్నం వెళ్ళికి తెచ్చిన సరుకులన్నీ యెంచుకుంటూ, పందిరి పట్టెమంచంక్రింద సద్దతోంది. కాంతమ్మ దొడ్డివసారాలో కూర్చొని చిరిగిపోయిన మావిడిచి గురుచీర పమిటిచెంగు కుట్టుకొంటోంది. రాధ వాకిటి వసారాలో పడకకుర్చీలో పడుకొని యేవో పుస్తకం చదువుకొంటోంది. జగన్నాథం ఒక పది హేను రోజులపాటు ఆఫీసుకు సెలవుపెట్టి శుభ రేఖలు ఆచ్చువేయించే నిమిత్తంగా వెళ్ళిపోయాడు.

“బానికమ్మా! యెంకేస్తున్నావ్” యెదురింటి వెంకాయమ్మ కాలిమీద చెంగు వైకిలాగి బొడ్డులూ దోళుతూ, మెట్లు ఎక్కుతూ కేకవేసింది.

సద్దే, సద్దే సరుకులన్ని ఆ పాటినే వుంచేసి, చేతులు దులుపుతూ, గదితలుపు గొల్లెంబెట్టి, కళ్ళ కోడు సద్దకుంటూ—

“వస్తున్నానమ్మా! మాయపని ఎంతజేసినా తరిగి చాపదుగదా!”

“పిల్లలుండేయిల్లాయ మరి, ఊడ్చేవార్లం ఊడు న్నూనేవుంటాం; పడేపాచి పడుతూనే వుంటుంది. దానికి వేశా - పాళా యేమన్నా వుంటేగా!”

“ఆ ... ఏమిటోగాని, అంతా మనకే పట్టినట్లు. ప్రతిదీ మనమే చేసుకు చావాలాయె. ఎంతనిచేస్తాం మనం మాత్రం.”

“సరేగాని, రెండురోజులయింది పురాణం చదివి, కాస్త మళ్ళా మొదలెడుదూ!”

“పని చచ్చినంతంది. తీరికలేకుండావున్నాను. నీకు చదవడంవచ్చుగా. చదువుదూ; నేను ఊ కొడుకుంటాను.”

“నువ్వు చదివినట్లు నేచదువగలనా! కళ్ళుకన బడి చావవుగా అయినా.”

“పోనెద్దూ రెండురోజులొకరాదూ! తర్వాత చదువుకుందాం.”

“అయితే ఎందుకూ! వెళ్ళిస్తా. ఆ వెసలన్నా బాగుచేస్తా-కానీవు కూర్చొని.”

“మంచిది వెళ్ళిరా, నిన్ను పిలవకుండా పురాణం మొదలెట్టనుగదా!”

“అదేమిటమ్మా! ఆలా అంటావు.” అంటూ వెంకాయమ్మ చక్కా వెళ్ళిపోయింది.

మళ్ళావచ్చి బానికమ్మ సరుకులు సద్దకుంటోంది. చదువుకొంటున్న ‘రాధ’ గభాలన ఖర్చీలోంచిలేచి లోపలకొచ్చి—

“బామ్మా! నాగేశ్వర్రావు తాతయ్య వస్తున్నాడే.”

“కాస్త కాళ్ళు కడుక్కుంటానికి నీళ్ళివ్వు, లేచొస్తున్నా” అంది బానికమ్మ.

రాధ అందిచ్చిన యిత్తడిచెంబు నీళ్ళతో నాగేశ్వర రావు కాళ్ళు చేతులూ కడుక్కొని కుర్చీలో కూర్చొన్నాడు.

“ఎక్కణ్ణుంచిరా, రావడం?”

“బందరు నుంచేనే.”

“పిల్లలూ - ఆననూయ అంతా కులాసా ?”

“ఆ ... అంతా కులాసే.”

“ఇంకేమిటిరా కబుర్లు ?”

“ఆ ... ఏముంటాయ్ చెప్పదగ్గవి. నువ్వే చెప్పాలిగాని.”

“చెప్పడాని కేముందిరా ! బహుశా ! నీకే తెలిసే వుండనుకుంటా !”

“ఏమిటది ?”

“ఏమిటేమిటిరా ! ‘రాధ’ పెళ్లివిషయం?”

“ఎప్పుడు ? - ఏమిటి ? - ఎక్కడ ? నాకేం తెలుసు యీ సంగతి? బలేదానివే” అంటూ ఆశ్చర్యంగా పడుకున్నవాడల్లా కూర్చోని, ఒక్క బీడీ అంటించాడు నాగేశ్వరరావు.

కాంతమ్మ, రాధ లోపలి వరండాలో కూర్చోని వున్నారు.

“ముహూర్తం యెప్పుడే అక్కయ్యా!”

“వచ్చే నెల రెండోవారంలో రెండు లగ్నాలు మంచివున్నయ్యని మన హయగ్రీవాచార్యులుగారు చెప్పారు. యింకా యేదో ఖచ్చితంగా తేల్చలేదు.”

“చాలా దగ్గిలో వుండన్నమాట! అన్నట్లు పిల్ల పాడు యేంచదువుకున్నాడు ?”

“అదేది ... B.Sc. & B.Com; యేదో ... యేదో ఆ చదువు చదివాట్ట. మీ బందరులోనేట చదివిందికూడా.”

“అట్లాగా ! కట్టుం యేమాత్రం ?”

“రెండువేల మూడోందలు అని అనుకున్నాం.”

“పిల్లవాడికి తల్లిదండ్రీ, పొలం పుట్రావుందా!”

“తండ్రిలేడట. పొలంకూడా లేనట్లే తోచింది.”

“వేరేమిటన్నావ్ ?”

“మధునూదనరావు-ట.”

కూర్చోన్న కాంతమ్మ, జానికమ్మ మాటలువిని నేలమీద చెంగుపరుచుకొని పడుకొంది. రాధ

పుస్తకం మూసి బీరువాలో వుంచింది. తల్లితలదగ్గర తనూ పడుకొంది.

వాకిట్లో నాగేశ్వరరావు, జానికమ్మ యింకా యేదో మాటలు గుసగుసలాడి, యెవరిదారినవాళ్లు విడిపోయారు.

“యీ మాత్రం వివరాలు నాకుగాని, నా కూతురికిగాని యింతవరకు తెలియకుండా, యీ విధంగా బయటవాళ్లకు చెప్పకుంటే, వినేరాత నాకు పట్టాల్సి వుంది కాబోలని’ బిగపట్టుకొని ఉన్న దుఃఖాన్ని ఒక్కసారిగా కక్కేసింది కాంతమ్మ.

“అమ్మా ! దేనికే యేడుస్తావ్”

“ఎమీలేదమ్మా !”

“నాకు తెలుసు. చెట్టు వుడిగోకాలానికి కుక్క మూతి పిందెలన్నట్లు యేదో అపచారం జరక్క తప్పదు” - అని యింటిపై కప్పుమాస్తూ రాధ నిస్పృహగా అంది.

‘రాధ’కి తల్లి దగ్గరున్నంత చనువు తండ్రి దగ్గర గాని, బామ్మదగ్గరగాని లేదు. మనస్ఫూర్తిగా తనకా సంబంధం యివ్వలేదు. అమ్మమాట వింటానికి యీ యింట్లో ఆస్కారం తనకుతప్ప యింకెవ్వరికీలేదని తెలుసు. తన్ను గురించి ‘అమ్మ’ యెంతో బాధ పడుతోందని తెలుసు. ‘నా మనస్సులోని విషయం విప్పిచెప్పకుంటే వివేవాడు యెవరున్నారని’ కంట నీరెటుకుంది. ‘యివ్వలేని పెళ్లి శుజరిగి యెన్ని కుటుంబాలు చేడిపోయాయో, యెంతమంది నూతికి, గోతికి ఉరికారో, తనకు తెలియని విషయంకాదు. తనకు వ్యక్తిత్వం యేర్పడింది. తన జీవితంమీద తనకు హక్కుంది. అనుకూలమైన వరుణ్ణి కోరుకుంటానికి అర్హతవుంది. ఏంలాభం!’ అని ఒక్క నిట్టూర్పు విడ్చి పెద్దలు నిశ్చయించిన లగ్నానికి మధునూదన రావుచేత సుంగళమాత్రం కట్టించుకోక తప్పిందిగాదు. కాంతమ్మ పమిటచెంగు నోట్లో కుక్కుకొని యేడ్వటం కూడా రాధ చూసింది. ఏం చేస్తుంది? పీటలమీది నుంచి లేచోచ్చిన తరువాత కాంతమ్మను కావించు కొని వెక్కివెక్కి యేడ్చింది.

“ఎన్ని ఆకలు పెట్టుకున్నానో అన్ని గాలిలో మేడలయినయి. చనువునున్న విజ్ఞానమంతా బూడిదలోపోసిన పన్నీరయింది. ‘అమ్మచేత సంతోషంగా అక్షింతలు వేయించుకోలేకపోయాను’ అని కాంతమ్మ ఒళ్లోపడుకొని ఆ రాత్రి యెంతగా యెడ్డిందో తను, యీనాడు కాపరాని కెళ్ళబోయేముందు బండెక్కుతూంటే, అవన్నీ జ్ఞాపకాని కొచ్చాయి.

కాపరాని కెళ్ళినరాధ వుత్తరాలు వ్రాస్తుండక తప్పేదికాదు. ప్రతి వుత్తరంలోను నాన్న, బామ్మ కూడ బలుకొని చేసిన పనులన్నీ, అమ్మ అంగీకారంగాని, తన యిష్టతగాని లేకుండాచేసిన విషయాలన్నీ ఏకరువుపెట్టుతూ వ్రాస్తుండేది. కాని వాటిని కళ్లారమంచి చదువుకొని కంటతడిపెట్టేది ఒక్క కాంతమ్మే. “పిచ్చిపిల్ల! దానికేం తెలుసురా. బెంగకదూమరి!” అంటూ వుత్తరం మూచినప్పుడల్లా జానికమ్మ అంటుంటే జగన్నాధం పూరుకుండే వాడు. పక్కాత్తాపంపడాటి అని అనుకునే కారణం తన కెక్కడా తగలడంలేదు.

సంవత్సరం దొర్లింది. మధునూదనరావు కాపరం రాజమండ్రీలో పెట్టాడు; ఉద్యోగ నిమిత్తం మధునూదనరావు అఫీసుకుపోతే, రాధ ఒక్కతే యింట్లో వుండాలి. కొత్తవూరు, యింకా యెవ్వరూ యిరుగుపొరుగువారు పరిచయంకాలేదు. పనిచేసే పదిహేనేళ్ల తూర్పారి కాపులమ్మాయి లక్ష్మితప్ప తనకు తెలిసినవారు లేకుండాపోయారు. తను ఒంటరిగా వుండటంవల్ల ఏంతోచడంలేదని, లక్ష్మిని పనివున్నా, లేకపోయినా సాయంగా, తోడుగా వుంచుకొంటూ వుండేది. “రాధ” . “లక్ష్మి” చాలా అన్యోన్యంగా వుంటూండేవారు. మధునూదనరావు యింటి కొచ్చినప్పుడల్లా అదోలాగుండటం రాధ చాలాసార్లు పరకాయించి చూడసాగింది. కాని దానుకొన్న విషయం విప్పిచెప్పడానికి విసుగుపడుతుండేవాడు.

ఒకనాడు రాధ కదిలించింది. యిద్దరూ భోజనాలచేసే మంచాలమీద కూర్చున్నారు. లక్ష్మి వసారాలలో కూర్చునుంది.

“ఏమండీ! అలా వుంటున్నా రేమిటి?”  
 “ఏం! యెలావుంటున్నా!” బాగానే వున్నాగా.”

“ఎందుకండీ దాస్తారు. నా దగ్గరకూడా.”  
 “దాచేదేముందే! ఎంతదాచినా విప్పిచెప్పక తప్పదుగదా యేనాటికైనా.”

“అదిసరేననుకోండి! నేనడుగు తున్నా గా! చెప్పండిపోనీ!”  
 “సిగ రెట్టు కాల్యనీ సాంతం!”

“అబ్బ! వెధవసిగ రెట్టు పూరికే తగ రెయ్యకపోతే తోచేటట్లులేదే.”  
 “నిజమే! సంపాదించిన దాంట్లో మూడోవంతు దీనికి ముడుపుచెల్లించక తప్పడం లేదు.”

“అందుకే మానమని కోరుతున్నా.”  
 “సరేగాని, రాధా! మొన్న మీ అమ్మవార్లకు వుత్తరం వ్రాసావుగదా! పురిటికి నిన్ను తీసికెల్తామని ఏమైనా జవాబొచ్చిందా!”

“ఆ వుత్తరం తరువాత, మరొక వుత్తరంకూడా వ్రాసాను. దేనికి జవాబు రాలేదు. ప్రతికోజూ పోస్తుచూడలేక కళ్లు కాయలుకాస్తున్నాయి.”  
 “నాకేం నమ్మకంలేదు రోధా! జవాబొస్తుందని”

“మీకెలా తెలుసండీ?”  
 “తెలిసేదేముంది! కన్నకూతురిని కడుపుతోవుంటే ప్రభువు కాస్తుకదా! ముచ్చటగా తీసికెళ్లి పురుడు పోద్దామనే కుతూహలం వాళ్లకుండాలిగదా! అటు వంటిదేమీ లేకుండా మూగనోము పట్టికూర్చుంటే, దాని వుద్దేశ్యం ఆమాత్రం గ్రహించలేమా!”

“పోనీ, ఒక్కవిషయం మిమ్మల్నడగాలనివుంది. మీరిష్టపడితే... అడుగుతాను.”  
 “నాకూ వినాలనుంది, చెప్ప”

“నన్ను తీసికెళ్లడానికి వస్తే సరేసరి వెడతాను. లేదంటే లక్ష్మిని వెంటబెట్టుకొని, నేనేపోయి పురుడు పోసుకొస్తా! ఏమంటారు?”



“ఏమనోచేముంది. నీఅంతట నీవెళ్లడం నాకేం నచ్చడంలేదు. కన్నవారికే లేనప్పుడు, ఆపోసుకునే పురుడుగవర్ష మెంటు ఆస్పత్రిలోనేపోసుకోవచ్చు.”

“ఎవ్వరూ తోడులేకపోతే యేంబాగుంటుందండీ”

“తోడు-నీడ యేమిటి - మన పెళ్ళయి సంవత్సరం దాటిపోతోందిగా! ఒక్కసారైనా మీ ఆమ్మగారి, నాన్నగారి, చివరికి బామ్మగారి వచ్చెళ్లేరా! వెధవ వుత్తరం ముక్కలు మాత్రం నెలకు నువ్వు - నేనుకలిసి పొతిక్కి తక్కువరాయంగా”

“నాయందు ‘నా’ వారికి మమకారంలేకపోవడం ఏనాడో నేచేసుకున్న ‘కర్మ’ అని పూరుకొంటాను.”

“పూరుకొక చేనేచేమిటిలే! భగవంతునిదయవల్ల మన కాపురం సలక్షణంగా సాగుతోంది. మనమంటే ప్రేమవున్నవాళ్లే వచ్చి మానెడతారు. రానివారి కోసం దిగులు పడవలసిన గతి మనకేం పట్టలేదు.”

“అన్నట్లు అసలు విషయం మరిచానండోయి”

“ఏమిటి”

“ఏమిటేమిటి? యిందాక మీరు సిగరెట్ కాల్పు కొని చెపుతానన్నది.”

“అదా! చెపితే ఒకవేళ నువ్వు మరింత బాధ పడతావేమోనని శంకస్తున్నా”

“ఫరవాలేదు. చెప్పండి.”

“పెళ్ళినాడు నాకిస్తానన్న లాంఛనం యింతవరకూ సమర్పించకపోతే, ఏమనుకోవాలి”

“ఇప్పుడు దాన్ని గురించి మీ రూరికే మధన పడటం”

“ఇందులో మధనేముంది. ఆయన నోటితో ఆయనే ఇస్తానన్నాడు, అందుకనే నేను పెద్దగా అడగటం కూడాలేదు.”

“అటువంటివేం మనస్సులో పెట్టుకోబోకండి. యిస్తే అందుకోండి. లేకపోతే, భగవంతుడుచల్లగా చూస్తే మనమే చేయించుకోవచ్చు”

“అందుకే పూరుకున్నాగా”

“పై మెంతయింది”

“ఎంతగాకేం! పదిగంటలు దాటుతోంది”

“పడుకుందామా!”

“నేను కాసేపు పనిచేసుకొని పడుకుంటా, నీకు నిద్దరవస్తే నువ్వుపడుకో” —

“లక్ష్మీకూడా పడుకుందనుకుంటా!”

“నిద్దరవస్తే పడుకోదూ!”

రాధకు తొమ్మిదోనెల ప్రవేశించిందని తల్లి దండ్రులకు వుత్తరం వ్రాసినా, యేజవాబు రాకపోయే సరికి, పూర్తిగా వారివల్ల తనకే సహాయంలేదని ధృడ నిశ్చయమై వుండేపోయింది. ఇటువంటి పరిస్థితుల్లో మధునూధనరావు బెంగుళూరు క్యాంపు వెళ్ళిపో చ్చింది. అతనికీ నిజంగా తొందర పనులెక్కవయి నయి. ఏవేళప్పుడు ప్రసవిస్తుందో అని కంగారు పడు తూ సేపున్నాడు. అయినా తప్పేచేముంది.

“లక్ష్మీ! బెడ్డింగ్ సద్దావా!”

“సద్దాను బాబయ్యా!”

ఇంటిముందు జట్కూబండి ఆగింది. బండిలో బెడ్డింగ్ పెట్టొచ్చింది లక్ష్మీ. మధునూధనరావు నెమ్మదిగా రాధను దగ్గరకు తీసికొని - “బాగ్రత్తగా వుండు. కంగారెంపడకు. లక్ష్మీని యింటిదగ్గరే వుంచుకో. అన్నివిషయాలు లక్ష్మీతల్లితో చెప్పాను” అని మధునూధనరావు తలనిమిరి, రాధ చిరునవ్వు వీడ్కోలు తీసుకొని బండెక్కి గోదావరి స్టేషన్ కి వెళ్ళి పోయాడు.

బండి వెళ్ళిపోయినతరువాత రాధ బేలగా ఆవెళ్ళిన వంకే చూస్తూ నిలబడిపోయింది. మధునూధనరావు ఎందుకైనా మంచినది ఒక ఏళ్ళెరుసాయిలుకూడా రాధకిచ్చి వెళ్ళాడు. రాధ, మధునూధనరావు చిరు నామాకూడా తీసుకుంది. లక్ష్మీ రాధనువిడిచియొక్క డకూ వెళ్ళడంలేదు. రోజు రెండుమూడుసార్లు లక్ష్మీ తల్లి వచ్చి చూసి వెళ్ళిపోవడం జరుగుతోంది.

నాలుగు రోజులకు మధుసూదనరావు వుత్తరం వ్రాశాడు. రాధ చదువుకొని—

“లక్ష్మీ! బాబుగారు వుత్తరం వ్రాశారే.”

“ఏమనమ్మా”

“కులాసాగానే చేరుకున్నారట. నీ ఆరోగ్యం జాగ్రత్తగా కాపాడుకోవలసింది. లక్ష్మీ కన్నా మనకు అండగా ఎవ్వరూ లేరు. పనులు అయిపోగానే వస్తాను.” అని వ్రాశారు.

ఉత్తరం చేరినరోజు రాత్రి మూడు గంటలకు రాధకు నొప్పలు ప్రారంభమయ్యాయి. అమ్మగారు మూల్యంతో దేమిటని లక్ష్మీ తటాలున లేచి కూర్చుంది.

“రాధమ్మగారూ! అమ్మను పిలవనా”

“ఉ...పిలూ... చాలా బాధగావుంది.” లక్ష్మీ యింటికి పరుగెత్తి—

“అమ్మా!” అని కేకపెట్టింది.

మంచి నిద్రలోవున్న అప్పలమ్మ చటుక్కున లేచి కూర్చుంది. లక్ష్మీ చెప్పినవిషయంవిని, ప్రక్కనున్న రంగమ్మని, నాగాని కూడా బెట్టుకొచ్చింది. అప్పటికి దాదాపు మూడుదాటింది. అప్పలమ్మ చాతయినంత వరకు రాధ ప్రసవవేదన నివారించడానికి ప్రయత్నించింది. ఆస్పత్రికి తీసికెళ్ళితే మంచిదనిపించింది. వెంటనే గుర్రపుబండి మాట్లాడి ఆస్పత్రికి చేర్చారు. అక్కడ నుఖంగా ప్రసవించలేక చాలా కష్టపడింది. డాక్టరు చేయవలసిన ఇంజక్షన్లు చేసాడు. పెదవి విరిచిన మరుక్షణంలోనే లక్ష్మీకి కళ్ళనీళ్లుతిరుగాయి.

మధుసూదనరావు మధ్యహ్నం బెంగుళూరు హోటల్లో (ఆఫీసుముందున్నది) కాఫీత్రాగుతుండగా టెలిగ్రాం అందుకున్నాడు. త్రాగేత్రాగే కాఫీ అలాగేవుంచేసి టెలిగ్రాం చదువుకుని, ఒక్కనిట్టూర్పు విడిచి సాయంత్రం బండికి రాజమండ్రి బయలుదేరాడు. రెండురోజులు ప్రయాణం. చివరకు కళేబరమైనా చూపుకుండుతుండేమోనని భ్రమించాడు. రాధనుంచి తన్ను వేరుచేయడానికని అవతరించాడేమో అనిపి

చింది పుట్టిన శిశువు తలపుకొచ్చేటప్పటికి. మధు సూదనరావుకి తెలియక పోలేదు. “రాధకు తనను చేసుకోవడం యిట్టంలేదని, తండ్రి, బామ్మ యిద్దరూ బలవంతాన రాధకు తాళికట్టించారని. కాపురాని కొచ్చిన మొదట్లో రాధకొంతకాలం తనమీద ఆదో రకమైన భావం కలిగివుండటంవల్ల ఆ అభిప్రాయాన్నే లాగైనా మార్చి, రాధజీవితంకే యే విధమైన కష్టం కలిగించకుండా, ఏమాత్రంకూడా మనస్సు నొచ్చుకో ముండా చేయాలని తానెంతగానో ప్రయత్నించక పోలేదు” చివరకు రోజులు దొర్లుతున్న కొద్దీ రాధ హృదయంలో మార్పురాక తప్పిందికాదు. మొదట్లో ‘నాకీసంబంధం నచ్చలేదు, బలవంతాన తాళి కట్టించు కున్నాను.’ అని యింకా యేవో పిచ్చితలపులు తల్చుకున్న రాధ, మధుసూదనరావు చూపుతున్న ప్రేమాభిమానములు చూరగొని “తన తలంపులు చాలా పొరబాటైనవని” చాలాసార్లు అనుకొని నాలిక కొరుక్కున్న రోజులున్నాయి. లక్ష్మీతోగూడ యీ మాటలు ఒకటి రెండుసార్లు చెప్పింది. రాధ హృద యంలో వేధిస్తున్నది యిప్పుడొకటే - తనవల్లెవరూ ఆపదసమయంలోకూడా అదుకోలేక పోయాక! అనే తలవే. యిదేవాక్యం డాక్టరు పెదవి విరిచి నప్పుడుకూడా చాటున తిట్టింది. తరువాత కొద్ది క్షణాలకు తనకు స్పృహలేకపోవడంవల్ల, ఏంజరిగిందీ తెలుసుకోలేక పోయింది.

స్పృహ తప్పిపోతుండనగాలక్ష్మీని పిల్చి. “లక్ష్మీ! బాబుగారొస్తే పాపాయిని చూపించు. యిదిగోతాళం చెవి. జాగ్రత్త” అన్నమాటలు యింకా పూర్తిగాక ముందే...లక్ష్మీ బావురుమనడం, పొత్తిళ్లలో పాపాయి “క్యావ్”మని బిగ్గరగా కేకవేసి పూరు కోవడం రాధ మెదలకుండా విని పూరుకున్నట్టుంది.

మధుసూదనరావు రైలుదిగి సరాసరి హాస్పిటల్కి వచ్చేసాడు. లక్ష్మీ, వాళ్లమ్మ, యింకా కొంతమంది తన్నెరుగున్నవారు, తనరాకకోసం ఎదురుచూస్తు న్నట్లున్నారు. ఒక్కసారి పొంగివచ్చే దుఃఖాన్ని ఆపుకోలేక జేబురుమాలు అడ్డుపెట్టుకొని వెక్కి వెక్కి

ఏదీనాడు. మధుసూధనరావును బాగా ఎరుగున్న పద్మనాభం దగ్గరకొచ్చి "వూదకోమధూ ఏంచేయ గలం?" అని ఓదావాడు. అంతకన్న ఎవరుమాత్రం ఏంచేయగలరు?

చేయవలసిన కర్మకాండలు పూర్తిచేసి యింటి ముఖంపట్టి, తాళంతియమండానే వాకిట్లో కూర్చొని చాలాసేపు చంటిపిల్లవాడిలాగా యేడ్చాడు. ఎప్పుడో వుత్తరాలు వ్రాయడానికి మనస్సు నింపలేదు. తరువాత బాగుండడేమోనని అవసరమైన వాళ్ళకు ఆగోబాపే వ్రాసిపోరవేశాడు.

ఆగో సాయిం త్రం ఏమీవోవక, యింట్లో

కూర్చుంటూనితేం తోవక, ఎక్కడికా వెళ్లడం! అనుకొని "గోదావరీ" తీరంకి వెళ్ళునిగా దారిచీసాడు. రోడ్డువెంట చేతులు వెనక్కికట్టుకొని వస్తూంటే, ప్రక్కకాఫీహాల్ బల్ లాంచి.

"జగమే మాయ, బ్రహ్మే మాయ ... వేదాలలో సారమింటేనయి..." అని పాట తనకోక్కసారాగా జ్ఞానబోధ చేసినట్లనిపించింది. అప్రయత్నంగావచ్చిన ఆర్థంలేని చిరువస్త్రంతో సూర్యుడ స్తమించే సమయానికి గోదావరీ గట్టుకు చేరాడు. పారుతున్న నీళ్ల వంకచూస్తూ "వేదాలలో సాగమయిందీ?" అనిఒక్క నిట్టూర్పు విడిచాడు.

రీటా హెయిర్ టానిక్



రీటా కుదుళ్ళకు బలమునిచ్చి నిగనిగలాడు నిదుపోటిరుదులను పెంచే అద్భుతమైన హెయిర్ టానిక్. తల వెండ్రుకలు చాలుట, చుండు, బట్టలెల మొదలైన కుదుల వ్యాధులకు రీటా అమోఘమైనది. మీరకూడ శ్రేణి నుండియే రీటా వాడుడు. ప్రతిచోటా దొరుకును.

**RITA**  
HAIR TONIC

